

**Minuti tal-Laqgħa nru 57 tal-Hames Kunsill Lokali tal-Mosta li saret fl-Ufficcju tal-Kunsill, Ċentru Ċiviku, Triq il-Kostituzzjoni, il-Mosta, nhar il-Ħamis 3 ta' Novembru 2011 fis-7.00 p.m.**

Il-laqgħa bdiet fis-7.30 ta' filgħaxija.

Il-Kunsilliera kienu preżenti kif jidher hawn taħt.

Is-Sindku mexxa il-laqgħa tal-kunsill.

	Time In	Time Out
Sindku Dr. Paul Chetcuti Caruana	7.05 p.m.	10.00 p.m.
Vici Sindku Josette Agius Decelis	7.35 p.m.	8.40 p.m.
Kunsillier Joseph Demartino	7.15 p.m.	10.00 p.m.
Kunsillier Mario Sammut	7.00 p.m.	10.00 p.m.
Kunsillier Shirley Farrugia	7.25 p.m.	10.00 p.m.
Kunsillier Marthese Mifsud	7.20 p.m.	10.00 p.m.
Kunsillier Paul Agius	7.20 p.m.	9.45 p.m.
Kunsillier Kirby Fenech	7.20 p.m.	9.00 p.m.
Kunsillier Christopher Grech	7.15 p.m.	10.00 p.m.
Kunsillier David Meilak	assenti	
Kunsillier Nicola Fenech Adami	7.25 p.m.	10.00 p.m.

L-Aġent Segretarju Eżekuttiv, is-Sur Philip Borg kien preżenti għal-laqgħa.

**1.00 Diskussjoni tal-Minuti tal-Laqgħa Annwali tal-Lokalita'**

1.01 Il-minuti tal-Laqgħa Annwali tal-lokalita' li saret nhar il-Ħamis 3 ta' Novembru 2011 ġew approvati kif ipprezentati. Saru xi korrezzjonijiet dwar il-minuti u dawn huma:

~~Dwar punt 3.05: Il-Vici Sindku qalet li fil-minuti għandu jingħad: "Is-Sindku instema' jgħid u jsemmi kliem ta' pulizija', jista' jagħmillu libell' u ssemma l-isem tal-kunsillier Pawlu Agius li ma kienx preżenti fis-Sala". Il-kumplement ta' dan il-punt m'għandux jitnizzel fil-minuti għajr l-aħħar sentenza li għandha taqra. "Is-Segretarju talab lis-Sindku biex ma jkomplix isemmi kliem bħal dan".~~

Hawn il-Kunsillier Agius għamel intervent fejn talab lis-Segretarju jitlob lill-Avukat tal-Kunsill biex jiġbor ir-rapport mingħand il-pulizija dwar x'kien irrizulta mill-inkjesta.

Dwar punt 4.01: Il-Kunsillier Shirley Farrugia qalet li dan il-punt għandu jinqata' mill-minuti.

Dwar punt 4.06 il-Perit Chris Grech qal li għandha tithalla barra s-sentenza "Bħala perit inkarigat qed jaħdem għal rotta differenti tat-traffiku" u dan peress li din is-sentenza ma kienetx intqalgħet mill-Perit Chris Grech. Hu kien qal li t-traffiku għandu jidhrol minn Triq il-Kungress Ewkaristiku.

~~Il-Perit qal li wara l-t-traffiku jidhrol lejn il-Mosta minn Triq il-Kostituzzjoni dan għandu jidher għal Triq il-Kbira.~~

Il-Perit kompli li dwar is-600,000 ewro li għandna fis-CPPS kieku dawn il-flus jistgħu jintużaw għat-tarmak flok għall-parking b'hekk ikunu jistgħu isiru ħafna toroq.



Dwar punt 5.06 fejn issemma li dak inhar stess tal-Laqgħa tal-Komunita' kien gie container ieħor fl-area tal-ground, il-kunsillier il-perit Grech qal li dan il-container kellu jitneħħa l-għada.

## **2.00 Azzjoni dwar l-ilmenti u suggerimenti imressqa mill-pubbliku fil-laqgħa tal-lokalita'**

Is-Sur Charles Dimech u s-sur Charles Magro residenti fi Triq l-Isperanza tkellmu dwar il-bollards li tneħħew minn din it-triq . Il-Kunsill ġab tliet *quotations* biex dawn il-bollards jistgħu isiru mill-ġdid b'mod mekkanizzat bis-sistema ta' *remote control*.

Saret diskussjoni dwar it-tneħħija ta' bollards minn toroq oħra bħal Triq il-Parroċċa (2 bollards); parti minn Triq il-Lunzjata (bollard waħda) u Triq Kurat Calleja (bollard waħda). F'każ li wieħed jiddeċiedi biex jinxtrow u jitwaħħlu il-bollards mekkanizzati wieħed irid jieħu fil-konsiderazzjoni l-bollards kollha li tneħħew mit-toroq.

Hawn is-Sur Joe De Martino ssuggerixxa li tintbagħat ittra lir-residenti biex qabel ma l-Kunsill jiddeċiedi r-residenti jkunu ġew ikkunsultati.

Dwar it-tpoġġija ta' tliet containers fin-naħat tal-Grawnd tal-Lgħajba:

Kellha ssir Laqgħa l-Ġimgħa 4 ta' Novembru 2011 fit-3.30 bejn l-Assistent Kummissarju tal-Pulizija, il-Mosta FC u l-Kunsill Lokali. Peress li kien hemm xi diffikulta fl-aħħar ħinijiet din il-laqgħa tħassret u ġiet posposta għal ġurnata oħra. F'din il-laqgħa preliminari huwa previst li jiġu diskussa l-problemi kollha li jistgħu qed jiffaċċjaw ir-residenti kollha tal-Grawnd tal-Lgħajba.

## **3.00 Approvazzjoni tal-Minuti (Tlieta 30 ta' Awwissu 2011)**

3.01 Il-minuti tal-laqgħa tat-Tlieta 30 ta' Awwissu ġew approvati kif moqrija għajr dawn il-korrezzjonijiet:

Dwar item 4.10: Wara l-aħħar sentenza l-Perit Chris Grech semma' li għandha tizdied is-sentenza: " Ma kienx sar il-pagament ta' dawn it-tliet toroq: Triq il-Merill, Triq il-Waqqafa u Triq il-Bufula l-Ħamra . Għaldaqstant dan il-pagament għandu jizdied mal-lista ta' pagamenti tax-xogħol u *resurfacing* li kien sar bil-hot asphalt".

Kienet waslet informazzjoni lis-segretarju biex qabel iħallas jivverifika jekk il-ħlas kienx ġa sar peress li seta kien il-każ li ġa kien sar il-pagament . Fil-fatt is-segretarju minn sfħarriġ li għamel sab li ġa kienu saru xi pagamenti ta' dawn it-toroq. Hawn qed jinhemžu kopji tal-invoices.

Dwar item 5.05: Il-Kunsillier Joe De Martino semma li wara l-aħħar sentenza għandha tizdied il-frazi : u hu (is-Sindku) telaq il-barra."

## **3.00 Approvazzjoni tal-Minuti (Ġimgħa 9 ta' Settembru 2011)**

Il-minuti tal-laqgħa tad-9 ta' Settembru ġew approvati kif moqrija għajr dawn il-korrezzjonijiet:

Dwar item 1.05: Fl-aħħar ta' l-item trid tizdied is-sentenza: "Is-Sindku kien telaq il-barra waqt li l-kunsilliera l-oħra kellhom joqgħodu jistennew."



Dwar item 1.06: Fl-ahhar ta' l-item irid jizdied : "Il-kunsilliera qablu li ma kienux se jtitlqu qabel jiġi diskuss l-item dwar l-aġġudikazzjoni ta' l-offerti. Ġa kienu ilhom jistennew madwar sagħtejn."

Dwar item 3.03: Il-kunsillier is-Sur Joe De Martino qal l-l-aħħar żewġ sentenzi ta' din l-item għandhom jinqraw hekk: "Huwa kompla li l-Kunsill għandu jara li l-*patching* u t-toroq għandhom jiġu qabel l-*Iskate Park u n-Nuclear Shelter* fi Ġnien l-Għarusa tal-Mosta."

Dwar item 5.01: L-Aħħar sentenza ta' dan l-item għandha taqra: "Il-Kunsill irringrazzja lill-membri tal-bord.

#### 4.00 Puntji imqajjma mill-minuti (Tlieta 30 ta' Awwissu 2011)

*iq. B...*  
*M...*  
Dwar item 4.09: ~~Il-viċi sindku wriet il-ħsieb tagħha fejn qalet li min jiġbor l-iskart filgħaxija jista' jiġbru ukoll filgħodu. Hawn il-kunsillier is-Sur Joe De Martino staqsa li peress li t-tender kien diġa ħareġ jekk kienx jagħmel sens li jsir is-survey.~~

Is-Sur Joe De Martino reġa staqsa dwar x'kien ġara mill-għoti tat-tender tal-ġbir ta' l-iskart li kienet ġiet mirbuħa minn Northern Cleaning. Is-Sindku wieġeb li l-Avukat tal-Kunsill kien irrisponda li din kienet ġiet deċiża (a favur Northern Cleaning) mill-Qorti tal-Appell. Għaldaqstant is-Sindku qal li hu ma jsibx diffikulta' jekk is-survey ma jiġix attwat.

Dwar item 4.13: Is-Sur Joe De Martino staqsa x'kienet ir-risposta fejn l-Avukat tal-Kunsill kien kiteb fejn talab aktar spjegazzjoni fuq l-ammont ta' €62,987,00 dwar rimi ta' skart fi proprjeta amministrata minn Waste Serve Malta Ltd. Is-Sindku wieġeb li l-avukat tal-Kunsill kien għadu ma rċevix risposta.

Dwar item 4.14: Dwar żibel mitfuħ madwar il-bring in sites fid-dawl li l-Avukat tal-Kunsill kien reġa qara x'għid il-kuntratt biex jistgħu jitneħħew il-bring in sites l-avukat wieġeb li l-Kunsill jista' jitlob biex jitneħħew xi *bring in sites*.

Dwar item 4.15: l-Avukat tal-Kunsill kien iċċekkja jekk l-insurance tal-Kunsill kenitx tagħmel tajjeb biex jithallsu l-ispejjeż ta' ħsara li wieħed isofri fil-karrozza tiegħu minħabba ħofor fit-toroq, u sab li l-insurances tal-Kunsill ma tkoprix dawn l-ispejjeż . Għaldaqstant il-kontijiet pendenti jridu jithallsu wara li jiġu sodisatti ċerta kundizzjonijiet

#### 4.00 Puntji imqajjma mill-minuti (Ġimgħa 9 ta' Settembru 2011)


Dwar item 3.01: Is-Sur Joe De Martino qal li z-zewġ Riżoluzzjonijiet għandhom jiġu attaçjati mal-minuti.

#### 5.00 Materji Finanzjarji

5.01 Dwar punt Nru 5 fl-Agenda "Materji Finanzjarji" il-Kunsill approva l-ammonti li dehru fuq l-invoices wara li dawn ġew rikonċiljati ma' l-ammont li jrid isir il-pagament fuqhom. Għaldaqstant l-ammont ta' €199,642.81 għandu jithallas. Dawn il-pagamenti huma għall-perjodu 25 ta' Awwissu 2011 sa 11 ta' Ottubru 2011.

#### 6.00 Tisbiħ tal-Mosta Health Centre

6.01 Is-Sindku ppropona li item 7 fl-Agenda li jittratta dwar 'Tisbiħ tal-Mosta Health Centre jiġi diskuss qabel item 6, jiġifieri dak tal-Korrispondenza . Il-Kunsill qabel ma' din il-proposta.



6.02 Is-Sur Borg, Chief Executive, Primary Health Department ta' rendikont tax-xogħol kollu li kellu jsir tat-tisbiħ u tkabbir tal-Polyclinic tal-Mosta. Huwa semma' li dan kellu jkun xogħol estensiv li għandu jieħu madwar erba' xhur.

Is-Sur Borg spjega li bħala parti mill-proġett kien ser jinfetaħ il-bieb li miċ-Ċentru tas-Saħħa jagħti għal got-taraġ li jiftaħ faċċata tal-ġnien wara l-knisja. Dan il-bieb għandu jintuza biss bħala f'ruġ ta' emergenza.

6.03 Ic-Chief Executive talab lill-Kunsill biex jikkunsidra l-proposta li bħala parti mill-proġett jitwaħħlu pannelli fotovoltajċi u generator fuq il-bejt taċ-Ċentru Ċiviku. Is-Sur Borg kkonkluda li dan il-proġett qed ikun maħsub biex iservi ta' benefiċċju għan-nies tat-Tramuntana ta' Malta, speċjalment għar-residenti Mostin.

6.04 Il-Kunsillier Pawlu Agius irrimarka li wieħed għandu jara jekk il-generator fuq il-bejt ikunx jiflaħ it-toqol propost.

Il-Kunsillier Joe De Martino enfasizza l-fatt li l-ewwel sular għandu jibqa' miżmum nadif il-ħin kollu u dan għandu jkun fir-responsabbilita' tal-Mosta Health Centre.

Is-Sindku irrimarka li l-Kunsill għandu jipprovi sitt *parking spaces* għan-nies li jġibu l-pazjenti meta jġu l-polyclinic.

Il-Kunsillier il-Perit Chris Grech qal li t-taraġ eżistenti huwa wiesgħa biżżejjed biex minnu joħorġu żewġ turgien. Hekk il-Mosta Health Centre ikun jista jagħmel użu minn taraġ u l-Kunsill Lokali juza t-taraġ l-ieħor. B'hekk ikun assigurat li l-ħmieġ u l-mard ma jinxtaridx. Il-perit qal li konxju ta' kemm għandna nibzġu għall-ambjent huwa jaqbel li jsiru l-panelli fuq il-bejt.

Il-Kunsilliera Mario Sammut u Pawlu Agius enfasizzaw il-fatt li jekk issir xi ħsara waqt li jkun qed isir ix-xogħol hija r-responsabbilita' tal-Mosta Health Centre li jaraw li jagħmlu kull tiswija meħtieġa.

6.05 Il-Kunsill kollu qabel b'dan ix-xogħol estensiv u t-tisbiħ tal-Mosta Health Centre. Is-Segretarju għandu jinforma bil-miktub lil Mosta Health Centre bl-aċċettazzjoni ta' dan ix-xogħol u jagħmilha ċara li **il-finanzjament ta' dan ix-xogħol propost isir kollu mill-Mosta Health Centre u jkun assigurat li l-post kollu jinżamm kontinwament nadif il-ħin kollu u dan ikun fir-responsabbilita' tal-Mosta Health Centre.**

## 7.00 Korrispondenza

7.01 Korrispondenza Nru 1: Inqrat il-korrispondenza li saret bejn il-Kunsill u d-Dipartiment dwar il-Latrini Pubbliċi.

7.02 Is-Sindku semma li l-latrini kienu qed ikunu kollha ħmieġ. Is-Sindku qal li illum hawn mezzi, fosthom id-DNA li jkun magħruf minn wettaq dawn l-atti. Hawn il-Kunsillier Pawlu Agius qam minn postu, resaq lejn il-kurċifiss, ħa gurament u qal lis-Sindku li hu kien qallu inxoqqok b'sikkina u qallu li kien hemm il-mara tiegħu (tas-Sindku) ħdejh.

7.02 Korrispondenza Nru 2: Inqrat il-korrispondenza li saret bejn il-Kunsill u d-Dipartiment dwar il-mozzjoni KLM 18/2011 tal-Bord tal-Aġġudikazzjoni ta' l-Offerti. Inqrat ukoll id-deċiżjoni meħuda mid-Dipartiment favur l-istess mozzjoni. Id-deċiżjoni kienet tgħid: Il-Mozzjoni sottoċitata, fis-sitt skeda intitolata l-Ordinijiet Permanenti, preċiżament fl-artikolu 26 u 29 (Pagna 128), il-liġi titfa' l-għażla tal-membri tal-kumitati u sotto-kumitati fuq il-Kunsill. Għaldaqstant, ma tillimitax kif għandhom jġu magħzula l-membri tal-Kumitati u sotto-kumitati.



Project Design & Engineering Directorate tal-MRRA dwar twessieħ tal-bankina f'Main Street, Mosta, fi Pjazza Rotunda maġenb il-ħanut tal-pastizzi. Din it-talba biex titwessa l-bankina saret mis-Sur Ray Bonavia.

- 7.04 Saret diskussjoni dwar din it-talba . Kien hemm min tkellem kontra din it-talba dwar il-parking prezenti u ssemma il-fatt li kienu se jintilfu tliet *parking spaces* eżistenti . Ukoll ma kienx hemm garanzija dwar il-pavimentar li kellu jsir.

Favur din it-talba ssemma' il-fatt li minn fuq il-bankina kif inhi llum ma kienx jgħaddi wheelchair.

- 7.05 Saret votazzjoni dwar din it-talba. Ivvutaw favur il-kunsilliera is-Sindku, Mario Sammut, il-Perit Chris Grech u Marthese Mifsud . Kontra il-mozzjoni kienet it-tabiba Shirley Farrugia. Astjenew il-Kunsilliera Pawlu Agius , Nicola Fenech Adami u Joe De Martino.

Il-mozzjoni għaddiet b'erba voti favur u vot kontra. Gie deciz li kellha tintbagħat ittra ta' No Objection lil Transport Malta u l-Ministeru ta' l-Affarijiet Rurali u Ambjent.

- 7.06 Korrispondenza Nru 4 . Inqrat ittra ta' ringrazzjament mibgħuta mill-Monsinjur Dun Joe Carabott tal-ħatra tiegħu bħala mistieden speċjali f'Jum il-Mosta.

- 7.07 Korrispondenza Nru 5: Inqrat ittra mibgħuta mill-Mro Victor Zammit dwar il-Ġieħ ta' unur mogħti lil l-Ġieħ il-Mosta.

- 7.08 Korrispondenza Nru 6: Intbagħtet ittra lil Transport Malta biex tittieħed azzjoni.

- 7.09 Korrispondenza Nru 7: Intbagħtet ittra lis-Sindku Kunsill Lokali M' Scala.

- 7.10 Korrispondenza Nru 8: Intbagħtet ittra lis-Sur Tony Agius Decelis.

- 7.11 Korrispondenza Nru 9: Inkitbet ittra lil Transport Malta. Is-Sur Mario Delceppo gie infurmat bl-azzjoni meħuda.

- 7.12 Korrispondenza Nru 10: Dan kien punt Nru <sup>6</sup> 7 fl-Agenda u l-proposta giet diskussa fid-dettal mill-Kunsilliera.

- 7.13 Korrispondenza Nru 11: Intbagħtet ittra lis-Sur Joseph Brincat ta' Nru 11, Triq il-Bilbla, Mosta fejn gie infurmat li s-suggerimenti tiegħu għandhom ikunu diskussi f'agenda waħda li tkun tittratta dwar iż-żona Ta' Mlit.


- 7.14 Korrispondenza Nru 12: Is-Sur Edward Privitera infurmat u mogħti tagħrif dwar kif għandu jwieġeb l-Avviż ta' Kontravvenzjoni.

- 7.15 Korrispondenza Nru 13: Tkellimt ma' Ms Franica Pulis bit-telefon. Infurmata li dan il-każ qiegħed f'idejn l-Assistent Kummissarju tal-Pulizija.

## 8.00 Aġġudikazzjoni ta' Offerti

- 8.01 Inqrat il-korrispondenza li għaddiet bejn il-Kunsill u d-Dipartiment tal-Gvern Lokali dwar il-mozzjoni KLM 18/2011 dwar il-Bord tal-Aġġudikazzjoni ta' l-Offerti.

- 8.02 Inqrat ukoll id-deċiżjoni meħuda mid-Dipartiment favur l-istess mozzjoni. Id-deċiżjoni kienet tgħid: "Il-mozzjoni sottoċitata, fis-Sitt Skeda intitolata L-Ordinijiet Permanenti „preċiżament fl-artikolu 26 u 29 (Paġna 128), il-liġi titfa' l-għażla tal-membri tal-kumitati u sotto-kumitati fuq il-Kunsill. Għaldaqstant, ma tillimitax kif għandhom jġu magħżula l-membri tal-kumitati u sotto-kumitati.



- 8.03 Hawn il-kunsillier is-Sur Joe De Martino qal li issa l-mozzjoni kienet għaddiet u wieħed irid joqgħod għal din id-deċiżjoni. Is-Sindku it-tabib Paul Chetcuti Caruana qal li mhux se jaċċetta persuna li jpoġġi fuq il-kumitat miegħu u għaldaqstant ma kienx lest li jpoġġi fuq dan il-bord miegħu.
- 8.04 Hawn is-Segretarju wara li qara dan ir-ruling tad-Dipartiment qal li issa d-deċiżjoni kienet ċara u għandna nagħtu bidu biex jibda jitwaqqaf dan il-kumitat.
- 8.05 Il-kunsilliera għandhom jintalbu mis-Segretarju biex jinnominaw żewġ membri f'isem il-Partit Nazzjonalista, żewġ membri f'isem il-Partit Laburista u membru f'isem l-Indipendenti.

## **9.00 Latrini tal-Mosta**

- 9.01 Inqas il-korrispondenza li saret bejn il-Kunsill u d-Dipartiment tal-Gvern Lokali dwar il-Latrini Pubbliċi.
- 9.02 Is-Sur Silvio Frendo, Assistent Direttur fid-Dipartiment tal-Gvern Lokali fis-6 ta' Ottubru 2011 kien informa lill-Kunsill li minhabba l-igienje u l-urġenza tal-każ, il-Kunsill jista' jmexxi bid-direct order b'mod temporanju sakemm tiġi solvuta il-problema tal-aġġudikazzjoni.
- 9.03 Miltub mill-kunsillier is-Sur Paul Agius biex jgħid kif kienet qed titħallas is-Sinjura Frances Vella tax-xogħol li kienet qed tagħmel bil-ftuħ u manutenzjoni tal-latrini is-segretarju wieġeb li l-ħlas dovut approvat mid-Dipartiment kien ta' €5 fis-siegħa.

## **10.00 Survey Xjentifiku dwar Tibdil fil-ħinijiet tal-ġbir ta' skart**

- 10.01 Is-Segretarju ta informazzjoni dwar il-korrispondenza li kienet għaddiet bejn il-Professor Anton Buhagiar u l-Kunsill Lokali tal-Mosta biex jista' jinħadem is-survey xjentifiku dwar il-bdil tal-ħin ta' l-iskart.
- 10.02 Il-kunsilliera intalbu biex sa nhar it-Tlieta jibgħatu l-kummenti tagħhom dwar is-survey b'mod xjentifiku dwar il-ġbir tal-iskart.
- 10.03 Il-Viċi Sindku wriet il-fehma tagħha fejn qalet li min jiġbor l-iskart filgħaxija jista' jiġbru wkoll filgħodu.

Hawn il-kunsillier is-Sur Joe Demartino staqsa li peress li t-tender kien diġa ħareġ jekk kienx jagħmel sens li jsir is-survey.

## **11.00 Affarijiet Ohra**


Ma giet diskussa l-ebda materja.

## **12.00 Aġġornament**

Il-Laqqgħa spicċat fl-10.00 p.m.



Dott Paul Chetcuti Caruana  
Sindku



Philip Borg  
Aġent Segretarju Eżekuttiv